

MASA YA LUSAMPULU

Musoniki: Frère Sanduku Thomas

*ya vandaka ndoki ya degré Docteur Marabu na ntuala yandi balulaka ntima na Yesu Kristo

na lusadusu ya Maman Lorella Rouster

Mono ke zaba masa ya lusampulu sambu yo kele mambu mosi ke tadila magie to kindoki. Ntangu mono vandaka ndoki, mono vandaka kusadila yo. Kansi bantu mingi me baka yo bonso kima mosi ya mbote. Yo yina mono zola kutuba mambu yai.

Masa ya lusampulu ikele masa mosi ya imbi, sambu bo ikele kutula masa ya bafwa na kati. Masa yina ikele vandaka na couleur ya mpembe, kukonda kifu to kima ya mvindu. Sambu na kusala yo, bo ke bakaka masa yina kana muntu me fwa, na nima yandi me sala bilumbu tatu. Heure ya kubaka yo 0 heure na mpimpa. Masa yina ke bendaka bampeve ya imbi na nitu sambu bo kuat-take nge.

Kana masa ya lusampulu kele na nzo, yo ke benda bandosi ya imbi. Mbandu, nge ta mona bonso nge ikele na kati ya masa to ya cimitière na maziamu, to bonso bantu kele kubula nge, to bonso nge me fwa.

Sambu na bayina ya ikele kunwa yo to na kutula yo na madia, yo ikele mbote ve. Yo ke fwaka diaka nitu yina ya ikele kubaka yo. Na kati ya divumu ya nge muntu, yo ta tunga nzo, yo ta sala bul ya masa. Ntangu ya nge ta kwenda na docteur, yandi nde, maladi ikele ve. Ntangu bul yina ta pasuka, nge ta fwa. Docteur ke sadisaka maladi yina ve.

Na bantu ya ikele kubuta ve, ntangu mono vandaka ndoki, mono vandaka kusadisa bo na masa yina. Na kubalula mabanza na yandi, beto vandaka kubaka masa ya mpamba yai ya beto ke sadila. Na nima mono vandaka kubaka masa ya bantu ya kufwa. Mono vukisaka yo na parfum ya mpembe ya kele na nsudi ve. Mono pesaka muntu ya ke sosa kubuta, yandi kunwa. Na nima mono bingaka mpeve mosi ya mbi na zina na yo na kukwisa sala kisalu na yo. Na nima ya ngonda mosi, nkento yina ta baka divumu.

Tala mpasi ya kubuta yai. Nkento ta buta mwana, kansi mwana yina ta vanda "mwana ya mandat", disongidila nde mpeve ya mbi dezia me kota na yandi, yandi kele mwana ya Satana. Mwana yina lenda zinga ndambu baheure, to ndambu bilumbu, kansi yandi ta zinga mingi ve. Yandi fweti kufwa.

Na nima ya kubuta, masa yina ya lusampulu ta bikala na divumu ya mama. Na nsuka, mama yina fweti kufwa mpe.

Bampangi, masa ya lusampulu ta nata lusakumunu ve na nge to na nzo na nge. Kana yo sadisa nge na mambu mosi ya fioti, yo ta kumisa nge mpika ya Satana. Tala, Satana ikele muntu ya luvunu. Yandi kele kusadila bima ya kele monika mbote, ya

bantu kele kubinga yo bazina ya mbote, bonso masa ya lusampulu. Kansi yandi kele kusosa kaka moyo ya nge ti ya fami na nge.

Bampangi, kana masa ya lusampulu kele na nzo na nge, katula yo ti buya yo na zina ya Yesu Kristo. Kana nge me nwa yo, lomba menga ya Yesu Kristo kusukula nitu na nge. Kana dibundu na nge kele kusadila yo, bika dibundu yina, sosa dibundu ya kieleka, ya me kangama ve na bima ya Satana. Kupesa ve nkento na nge nzila na kwenda na nzo ya banganga sambu na nge, mbaimbai bo kupesa yandi masa yai ya imbi.

Kana muntu kele kusosa lusakumunu, kele muntu mosi kele kusakumuna bantu. Lusakumunu na Yandi kele ya kieleka. Kwenda nswalu na Yesu Kristo, Mwana ya Nzambi. Yandi ta gulusa nge, Yandi ta sakumuna nge ya kieleka. Moyoyo ya mbote ti ya kukonda nsuka kele kaka na Yandi.

Mabundu ya luvunu kele mingi, kansi mabundu kele mingi mpe ya me kangama ve na Satana. Beto kele kubinga bo mabundu ya misioni. Yo ta vanda mbote nge binga pasteur ya misioni, nge kuwa malongi na yandi.

Bika Nzambi kusakumuna beno na zina ya Yesu Kristo, Mfumu na beto.

Kana cours yai me sadisa nge, nge lenda lomba Cours Biblique par correspondance na francais to na Lingala.

**Centre de L'Evangile sans Frontière
à la Mission Garizim
Zone d'Idiofa, Région de Bandundu
B.P. 4144, Kinshasa 2
République du Zaïre**